

BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzieln. numer 3 kapiejki.

Rukapisy pawinny być padpisany praudziwaj familiej dzieła wiedama redakcii, inaksz nia buduć dru-
kawany; rukapisy nie zwiertajuca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).

Jeszcze—chto Bielarus.

Praczytaŭszy ũ № 7-ym „Bielarusa“ stacciu p. B. P—ko pad zahaloŭkam „Chto—Bielarus“ i ũważajuczy, szto aŭtor jaje za pawierchoŭna paruszyŭ hetu sprawu, liczu patrebnym daćać słoŭ kolki ad siabie ũ hetajże sprawie.

Ni skažu kab p. B. P—ko ũ swajej staćci zusim razminuŭsia s praŭdaj, ale jość tam sioja toja nidaskazana, abo skazana nijasna.

Kali ũ staćci henaj haworycca, szto „najlepszej probaj naradnaści jość ũta-
snaje prakanaŭnie koźnaho czaławieka“ dyk treba byłob skazać jeszcze prad hetym, szto narodnaść paznajecca pa pryschadźeŭni asoby i pa prakanaŭni, inaksz kaźuczy bielarusam można być ciełam i duszój razam, abo tym ci druhim adnym.

Ciełam bielarusami jość usie tyje, czyje baćki, prabaćki byli bielarusami i ũżywali bielarskaj mowy. Chaj hetki bielarus czujecca sabie francuzam, ci niemcam, ci żydam nawat, ũsio roŭna jon jość bielarus, ale tolki ciełam, bo jak dobra skazana u B. P—ki, kali jon pryŭniaŭ czużuju kulturu i pakachaŭ jaje, dy dzieła jaje paszyreŭnia pracuja, to jon jość wyrodnym synam Bielarusi, „paszoŭszym u prymaki da czużyncaŭ dzieła jakojs karyści, abo dzieła swajej takoj achwoty, ale nia można jaho li-
czyć członkam bielarskaho narodu.

Praŭda skazana ũ staćci henaj i ab tym, szto prozwiszcze ni maje i nia mo-

że mieć nijakoha znaczeŭnia pry raspa-
znawaŭni narodnaści, bo szmat chto prozwiszcza zmieniaŭ na inszaje, katoraje jamu, dzieła czaho koleczy lepsz padabaloŭsia, a druhoje, szto hety prozwiszczy nadawalisia sielanam panami, da katorych jany chadzili ũ pryhon, dyk jany nadawali takija, jakija im samim padabalisia.

Kaliż skazano ũ tej staćci, szto praŭdziwym bielarusam jość toj kożen, chto żadaje dabra bielarskam u narodu, pracuja dla szyreŭnia aświety miż bielarusami i t. d., dyk tut treba było prydać jeszcze toje, szto heta budzie bielarus duszój, abo z prakanaŭnia, ale jon moża pryschodźić z inszaho narodu, a i duszój jon budzie bielarusam tolki tady, kali szyryć aświety ũ bielarskaj mowie, kaliż chtoś i żadaje ũsiaho najlepszaho—pa swojemu—bielarskam u narodu i szyryć miż im aświety, ale czużuju, tady jon budzie apostałam swajej kultury, ale woraham bielarskaha adradźeŭnia.

I hetak bielarusam ciełam (s pryschadźeŭnia) jość kożen syn ci daczka bielarskich predkaŭ, a bielarusam duszój (s prakanaŭnia) jość kożen toj, chto czujecca hetakim i pracujeć dzieła szyreŭnia miż bielarusami aświety ũ ich rodnej mowie.

Dobrym że bielarusam budzie tolki toj, bielarus s cieła, szto starajecca szyryć świadomaść i zdarowuju aświety miż usimi bielarusami.

Kaliż chto chacieŭby zrabieć bielarusami nawat czużyncaŭ, toj budzia szawinistam i hetki czaławiek bolsz szko-

dzić czystaj sprawie biełaruskaho adradžeńnia, czym atkryty praciuńnik.

U adnosinach da czużyncaŭ dobry biełarus pawinien staracca zrabieć ich pryjacielami swaho narodu, ale nie ŭhawarywać im, szto jany biełarusy jak he-ta robiać nikatoryje z naszych susie-ziaŭ, katoryje chryściać nas to rasiej-cami, to palakami. A najlepiej, kali ra-siejec budzie sabie rasiejcam, palak—palakam, litwin—litwinam, biełarus—biełarusam i t. d. ale ŭsie buduć pilnawać siabie i swaich, a da susiedziaŭ buduć sprawiedliwymi i zyczliwymi. Tady zhi-nuć usie swarki i niazhody dy narakań-nia, a nastanieć miłaść i zhoda. Da he-taho i pawinien kierawacca kožen ra-zumny czaławiek, z usiakaho narodu.

A—nak.

Prypisak redakcii. Na staćeiu „Chto — Biela-rus“ atrymali niekolki atkazaŭ; drukujem toj z ich, katory uważajem za najrozumniejszy i boli da hetaho pytańnia waroczacca nia budziem.

Dumka.

Oj nudna na sercy,
U duszy trywoha:
Ludzi ŭ paniawiercy
Majuc wieru ŭ Boha.
Na Jaho swiatoja
Prawa ni zważajuc:
Lezuć u czużoja,
Krywa prysiahajuc.
Dzie ni hlań, usiudy
Poŭna aszukanstwa,
Rospustu, abludy,
A najbolej pjanstwa.
Bliska ŭsie sielanie
Wodkaj zalilisia
Ad taho j miaszczenie
Mała zastalisia.
Z zaściankowaj szlachty
Szmat chto honar znaja:
Jeduczy praz tiachty
Ŭ karczmach pje, hulaja.
Hetak mutnaj falaj
Skroś żyćcio burlicca,
I plywie ŭsio dalej,
Kab dałoŭ skulicca.
Dzież szukać pryczyny
U ludzkim niezjechaści,
Na kaho ŭsie winy
Prydziecca uskłaści?

Ciamnata spraŭlaja
Tolka bied, niadoli,
I narod nie maja
Wiery, dobrej woli.
Ciomny jon, jak saża,
Dy hultajawaty:
Lepiej spać zalaża,
Jak nastanuć światy,
Ci na torh pagedzia,
Kab nia być tykiela,
Jak jaho susiedzia,
Na Mszy u kaściela
Hetak złoj skłannocia
Szczyra dahadżaja,
Miest staracca ŭ cnocie
Żyć, jak Boh żadaja.
Ale stracić skora
Hroszy i zdarouja,
I nastania hora
Nendza, biezhałoŭja.
U hrachou balocia
Aż pa wuszy ŭhraszzy,
Jak wiapruk u płocia
Ŭ sillach piekła ŭwiazszy,
Anijak z nołohu
Wybrynuć nia moża
I na puć darohu
Trafić z biezdarozża.
Tolki dolu wielmi
Ciażka praklinaja,
A z waczej, jak bielmy
Zniać—to i nie znaja.
Chiba z Nieba prydzie
Pomac la niezczesnych
I zarnica ŭżydzie
Żwieścnica dzion jasnych,
Rodnaja hazeta
Ŭ mowie zraramielaj,
Jak staŭco prywieta
Siahnie da ŭkurelaj
Kožnaj ciomnaj chaty.
Woś tady prahlania
Biedny nasz araty,
I z bierłohu ŭstania;
I pacznie za ŭzorom
Hramadzian rozumnych
Widzieć styd i soram
U prywyczkach hlumnych.
Kinia zahawory,
Załomy i czary
I nia budzić chwory
Bolsz laczycca ŭ hary.

Ŭłasnjaje bahaćcie
Puścić dobra ũ dziejstwa,
Budzia ład u chacie,
Zhinia i zładziejstwa.
Hetak pry ašwiecicia
Źyciawoha ũzrechu
Zrobić miensz na świecia,
I paczują ũciechu.
Pojdzia ũsio paradkam,
A spakoj sumleńnia
Stanicca zadatkam
Pryszlaho zbaŭleńnia...
Uzaidziż barździej ty,
Jasnaja zaryca,
Ašwiaci ludziej ty,
Kab cichaja dnica
Ŭ duszach usich źjalab
Na ziamnym padola,
A pašla spatkałab
Wiecznaja ũsich dola.

A. Ziaziula.

11/XII 1913.

Nacznaja bura.

Ciomna nocz abhinała cichim spakojem ũsiu ziamlu. Usio nieba było zaciahnuta szerymi chmarami jak koŭdraj—i zapraŭdy ci nia koŭdraj, bo niwodnaja zorka nie pazirała adtul, nie pasyłała swaich słabych pramieńnieŭ na supakoiŭszajusia ziamlu, byccam i zorki adpaczYWali za ciopłaj koŭdraj chmaraŭ, jak napracawaŭszyjesia sielanie pad ciopłym każuchom i dziaruhaj.

Ni zyku ni szorachu ũ przyrodzie... Jeszcze da poŭnaczy było daloka, — i dzieła hetaho niwodzin piewień nie azwaŭsia, niwodzien sabaka nie ciałknuŭ u wioscy... Ni ũ wodnej chacince nia mirhaŭ jaszczeprywietny ahończyk smaławataj łuczynki i nie hudzieła wieracienca ũ rukach kabiety.

Usio maŭczala, ũsio adpaczYwała pa pracy—ci na ciopłaj pieczy, ci pad ciopłym każuchom na łozku, ci ũ ciopłym chlawie na miakkaj sałomie.

I, zdajecca, nichto nia moh naruszyć cichoha snu ũsiaho żywoha,—a jaho naruszyli. Paczaŭ pa maleńku padźmuchywać wostry wiecier,—piersz słaba, a pośle szto raz krapczep i krapczep i, nareście, dźmuchnuŭ tak krepka, szto aź zawaruszYłaśia strecha na maleńkaj krywoj chacince adzinokaj udawy Marysi,

szto żyła woddal ad wioski, na wyhanie.

Szurhanuŭ wieciar pad strachu sparachniełaj chacinke, byccam chacieŭ sarwać jaje z miejsca i pakazać hetym szerym chmarom u hary — ni skrytaje ad ich żyćcio i biednaś udawy Marysi, i znoŭ pralacieŭ u dal... znoŭ akrużyŭsia kala hustoha maładniaka la iraszary i chutka, z usiaho impetu, udaryŭsia ab ścienku... Zatrasczela ściena—prasnułaśia spudženaja Marysia i paczala szukać sierniczek, kab zaświacić łuczynku. Dastała biednaja kabiecina z kubła puczok świanconych ziołak, adłuczYła niekolki suchich trawinak i padnieśla ich da zapalenaj łuczynki. Pakaciŭsia pa chacie zapach rumianku razam z blednym dymkom ad pieczki da stała, woknaŭ i stoli.

Nie ũnimaŭsia adnacze wiecier. Hudzieŭ kala wuhłou i pa padstreszszy Marylinaj chatki, byccym toj biazdomnik, zdajecca, prasiŭsia, kab puścić jaho pahrecca i adpaczYć apośla dalokaj darohi... Ale nie puszczali jaho ũ chatu, i jon siłaj lez u szczeliny i pad stracbu, ad czaho chatka dryźela i kiwałasia i traszczela szto raz bolejš, jak byccam zbirałasia runuć usim swaim ciażaram na haławu niszcZasnej kabiety.

Hudzieła nacznaja bura, traszczela niadużaja chatka, i nie spałasia Marysi, choć u chacie było ciomna, bo janazhasiła łuczynku. Znoŭ zleźla kabieta z ściudzionaj pieczki, abchinułasia starym łatanym każurenkam, druhi raz zapaliła łuczynku i paszła czahości szukać ukubie z palamanym wiekam. Dastała adtul żoŭtaju hramnicu, pastawiła na stoł i zapaliła jaje; z treskam paczala razharywacca waskowaja świeczka i kidać słabyje pramieńni u wakruh siabie. Nie pamahło i heta, choć i mieła nadzieju Marysia daznać skutku ad swianconych ziołak i świeczki: bura nia ścichała, a jeszcze horaj, jeszcze krapczep zawichalaśia kala łomu, jakim była Marysina chatka.

Jeszcze horszy strach apanawaŭ kabietaj, jeszcze trudniej stała jej dychać, jeszcze horsz zakafasilisia ruki i nohi jaje... kinułasia Marysia da haraczaj na stale świeczki, schwaciła jaje dryżaczaj rukoj i niaŭtrymała, dy i wykinuła na hlinianuju padłohu, a sama zsunułaś k lawie na kaleni i paczala malicca...

Zimny pot kaciŭsia pa jaje twary; huby jaje to raskrywalisia szyroka, szyroka, to zaciskalisia, jak abcuhi ũ ruce silnaho kawala i tady niwodnaje ślaŭco jaje haraczaj madlitwy nie wyry-

wałosia na prastor, a zamirali hdzieści u hłubini zmuczenaho serca...

Ścichła bura, praczyściłosia nieba i zabliszczeli prajaśniüşyjesia zorki—adna, druhaja, treciaja... Zapieli pa ũsim siale pieũni, zabrachali sabaki zamihali jasnyje ahaũki wa ũsich chatach — tolki u Marysinaj chatcy ciszyna i ciemra, bo nima kamu tam szumieć, nima kamu zašwiacić ahniu, kab mahli dahadacca ũsie, szto i tam jość chtoś żywy... nima, bo Marysia ũsio jeszcze stajała kala ławy na kaleũniach i z zacisnutymi hubami sercam maliłasia za celaś swajej chacinki, z katoraj sarwała tyki strachu razhniewanaja bura...

Pranciszak Krasoũski.

17/XII 1913 h.
f. Wincentowo.

Sw. Cyryl i Metody.

Światyje Cyryl i Metody, rodnyje braty rodam s Tesaloniki byli synami bahatych abywatelaũ hetaho narodu. Cyryl u moladaści zwaũsia Konstantynam, a imie Cyryla prybraũ u 50-tym hadu żyćcia, kali ũstupaũ u zakon.

Abodwa braty byli dobra wychawany i szmat wuczonyje. Złaszczta starszy brat Konstantyn akonczyũszy wysejszyja nawuki ũ Carahradzie byũ tak mudrym, szto jaho nazywali *filozofam* heta znaczyć najbolej wuczonym.

Dziela wialikaj naboźnaści jak i dzieła wuczonaści biskup i patryarcha carahrodzki ũhawaryũ Konstantyna wyświencieca na ksiandza. Staũszysia ksiandzom jon skora zrabiũsia słaũnym jak dzielny pracaũnik na niwie Kaścioła Chrystusowaho.

U hetym czasie Hazary, szto żyli u Krymie prasili cara hreckaho Michała III, kab prysłaũ im dobraho wuczona ho muža, katoryb nawuczyũ ich praũdziwaj wiery. Car naradziũszysia s patryarcham wysłaũ tudy Konstantyna, katory u skorym czasie nawiarnuũ narod hazarski i naszoũ tam na dnie mora cieła sw. Klemensa Papieža, szto byũ pa zahadu cezara rymaskaho Trajana kiniany ũ mora za stałaś u wiery Chrystusa. Ad hetaj pary ksiondz Konstanty (Cyryl) nikoli ni razstawaũsia z relikwijami św. Klemensa. Nawiarnuũszy hazaraũ, jon udaũsia da Morawii z bratam Metodym, katory ũžo taksama byũ ksiandzom. Pierad hetym jany abodwa wywuczyli-

sia sławianskaj mowy i na hetuž mowu pierelażyli ũwiatuju Ewaneliju. Pa darozie ũ Marawiju św. braty zatrymalisia ũ Boũharyi i nawiarnuũszy karala ich Boharysa pry jaho pomocy razszyryli św. Wieru pamiz baũharami. U Morawii św. braty zabawili 5 hod. i zwiedali bliška koźnuju wiosku i ũsie miasteczki i harady. niasuczy ũsiudy ũwiatło wiery ũ Chrystusa. Pierelażyli na sławianskaju mowu Piśmo ũwiatoje, mszał i brewiar i ũ hetaj mowie zawiali miž morawiancami nabaženstwo. Papiež z hetaj pryczyny paklikaũ abodwych da Rymu, dzie haniũ ich pastupak, szto ni dastaũszy pazwaleũnia Stalicy Apostalskaj, zawiali nabaženstwo ũ sławianskaj mowie, ale wysłuchaũszy ich tłumaczeũnia zaćwierdziũ ich pracu i pastanawiũ, szto u hetych krajach i dalej budzie adpraũlacca nabaženstwo ũ sławianskaj mowie. Cieła św. Klemensa, katoraje i siudy prywioz Konstantyn pachawali u kaściele pad imieũniem hetaho ũwiatoha ũžo daũniej zbudawanym u Rymie. Abodwych bratoũ wyświencili na biskupaũ.

Konstantyn pastanawiũ addacca żyćciu tolki bohadumnamu i adkazaũszysia ad Biskupstwa ũstupiũ u zakon Benedyktynaũ, pryczym prybraũ imie Cyryla. Tam kolki hadoũ prażyũszu na hostraj pakucie pamior 9 marca 878 hodu.

Metody ze wiarnuũsia ũ Morawiju i byũ tam biskupam pryswieczujucy najlepšíym przykładam żyćcia chryścijanaskaho nawiernianamu praz siabie i brata narodu.

Ale nidoũha jon moh pracawać spakojna, bo nowy karol Morawii—Światapołk paczaũ pryciskać chryścijanaũ, tak szto Metody, szto byũ ũžo arcybiskupam, nałażyũ na henaho karala karu (interdykt), a karol tym bolej razhniewaũsia, dy askarżyũ Metodaho prad Papiežam, szto jon bytcymto fałszywie nawuczajeć wiery.

Papiež paklikaũ Metodaho da Rymu, dzie jon wykazaũ swaju niawinnaś, a waroczajucysia da Morawii chacieũ zabrać z saboj cieła brata Cyryla. Papiež s paczatku chacieũ pazwolić na heta, ale jak narod i duchawienstwo stali prasić, kab hetyje relikwii astalisia ũ Rymie, admowiũ.

Wiarnuũszysia ũ swaju dyeceziju Metody byũ spatkany z wialikaj pawahaj praz karala, szto ũžo apomniũsia i z cełym swaim dwarom wyszaũ na spatkaũnie.

Skora pośła hetaho Metody nawiarnuũ da wiery ũ Chrystusa czeskaho

kniazia Borżywoja z jeho żonkaj, panniej światoj Ludmiłaj, a za imi i cely narod czeski. A pošła złamany trudami nad szyreńniem Kaściola Bożaho na ziemi załazyšy sżmat Biskupstwaŭ u Morawii i Czechii i na swajo miejsca pastawišy za pazwaleńniem Papieža inszaho arcybiskupa treci raz puścišia da Rymu i tam skora pamior, jak dobry słuha Boży.

Pachawany pabocz brata ũ kaściele św. Klemensa Papieža.

Piszuć da nas.

List u Redakciju.

Szanoŭnaja Redakcija!

Skolki radaści i ũciechi mieŭ ja, atrymašy ad Waszeciaŭ hazetu „Biełarus“ z dadatkami, a ũsio heta ũ majej rodnienkaj baćkoŭskaj mowie taho i wykazać sławami nie zdaleju. Szczyryja šlozy pakacilisia z radaści, szto choć raz u tydzień budu mahezy pahutaryć z „Biełarusam.“ Nistaje ũ mianie i sloŭ kab Waszeciam padziakawać za prychniać i spaŭczucie dla syna Biełarusi, zahnanaho losam u hlubinu Rasiei pomiż czużnecaŭ, dzie nia tolki mowa, ale i ũsie abycazi i wiera inszaja, czym u nas na rodnaj ziamielcy—kachanaej Biełarusi. Pry hetym jab chacieŭ praściarahczy bratoŭ biełarusiaŭ, kab niecho z ich biez kaniecznaj pryczyny nie pakidaŭ swajej staronki, dumajuczy, szto ũ Rasiei, abo na Sibiry ci ũ Ameryca, dyk i biez pracy lohka żywieca.

Nie, bratoczki. kalib kożen z nas uziaŭsia szczyra da pracy na swaim, kali jon jość, zahonie, a kali jaho nimasz, dyk u susieda, ci ũ swaim najbliźszym miasteczku abo horadzie, dyk wiercie, miłyje, mieŭby stolki samo karyści jak i ũ czużynie, a nia mieŭby hryzuczaj nudy pa baćkaŭszczyńie, jakaja muczyć kożnaho, chto żywie ũ czużynie.

J. M.

Rżeŭ, Őwiersk. hub.

Prasćiaroha z Ameryki.

Zahnany achwotaj zabahacieŭ u Ameryku, ja czujusia ũ pawinnaści pierasćiarahczy ũsich z naszaho kraju, a złaszcza biełarusiaŭ kab ciapier ni wodzin z ich ni daŭsia abmanucca patajnym ahientam, szto jaduczy s taho biely chleb raschwalajuc amerykanskaje życie i zarabotki dy namaŭlajuc jechać u hetu Ameryku. Moża kali koleczy i pa praŭdzie było lahezej zarabić u Ameryca, czym u nas, ale i to mahu skazać napewna, szto biez ciazkaj, niżnanaj naszamu sielaninu pracy dalaraŭ nikomu nie dawali. Nu ale choć ciazkaju pracu, dy lohka było najści, to ũžo peŭna lepi pracawać choć ciazka i na czużynie, czymsia hultawać u swajej staranie, kali chto ni maja kuska ziamli, abo ni majuczy jaje nie znajdzieć inszych zarabotkaŭ.

Ale ciapier Ameryka ũžo ni takaja, jak była daŭniej.

Ciapier i ũ Ameryca sżmat chto celymi miesiacami nimaja nijakoj roboty, a inszyje kali i majuc, dyk try dni pracujuc, a try dni hulajuc, bo tam takija paraŭki, szto kali robotnikaŭ jość u dwoja bolejszym treba, dyk robiac adny z ich

try dni i druhije try dni, kab ũsie mieli z czaho prażywieca.

Ale kali chto pryjedzie świeży, dyk taho zŭsim nia prymajuc na rabotu, dyk i prychożicea kłaści zuby na palicu. Hetak robicea ũ horadzie dzie ja żywu, a ũ inszych haradoch, jak piszuć tutejszyja hazety bywajec jeszce i horsz.

Dyk, braty rodnienkije, kali wam bojazna ciarpieć hoład na czużynie, kali wam darahoje ũlasnaje zdarouje i życie nia wiercia żydkomahientam i nia jedzia u hetu Ameryku, s katoraj jab daŭno ũžo byŭ wiarnušsia, ale nijak nie mahu zhorać sabrac sabie na darohu.

Mahanay City.

Jamuk Dubcwić.

Kaścielnyja wiedamaści;

Pieramieni ũ duchawienstwie.

Z woli J. E. Ks. Administratara pomiż duchawienstwam dyecezii Wilenskiej stalisia woś jakija pieramieni:

Ks. Mieczysłaŭ Małyńcz wikary kaściola św. Jana ũ Wilni zwalnijajecca z hetaj pawinnaści, a na jaho miejsca pieranosicca wikary z hrodzienskiej fary Ks. Waclaŭ Rodźko. Wikary tejza fary ks. Władysłaŭ Toloczko pieranosicca na mansionara pry kaściele św. Jana u Wilni. Na wikaraho da fary u Hrodnu naznaczany ks. Auhustyn Autuchiewicz i ks. Waclaŭ Romanoŭski naznaczany wikarym u Troki.

Pohaŭaski ab Arcybiskupie Ks. W. Klučyńskim.

Szto raz czaściej piszuć hazety, szto J. E. Arcybiskup Mahileŭski Mitrapalit ks. Wincenty Kluczynski adkazujecca ad henaho stanowiszecza dzieła wialikaj ciazności dahadzić usim wymahańniem, jakija stawiacca najwyszejszamu kaścielnamu dastojniku u Rasiei. J. E. majeć być zwolniany ad swajej pawinnaści tady, kali budzie znojdziany jaho nastupnik na tojeż stanowiszecze.

Szto czuwać.

Wilnia. Praz cely aposzni tydzień ad 12 da 18 marca bastawali zecery z chryścijanskich drukarniaŭ wilenskich.

Jany damahalisia lepszych warunkaŭ pracy. Damahańnia hety spoŭniany i 19 marca zecery stali da pracy. Dzieła hetaj zabastoŭki niawychodzili hazety, szto drukujecca ũ henych drukarniach, miż imi i „Biełarus“.

— Ciahuć pad sud byŭszaho nacalnika sysknaj palicii A. Fiodorowa, jaho pamocnika Gołowina i adnaho sy-

szczyka Polakowa za roznyje prastupki, zrobłanyje ũ czas służby.

— Haradzkaŭja uprawa dostała aficialnaje zawiedamleńnie, szto wybary p. Michała Wensłaŭskaho na prezydenta horadu Wilni ministra ũnutranych spraŭ zaćwierdziŭ i rezaluciju pierasłaŭ u kancelaryju Jaho Carskaj Wialikaści, dzieła abjaŭleńnia Wysoczajszaŭ Ukazu ab hetym.

— Palicmejster zahadaŭ prystawam zawiedamić drukarni, szto usie abwiestki, jakija majuć być drukawany u hazetach pawinny być piersz pryniesiany da palicmejstra dzieła cenzury. Hetkim sposobam moŭa zmienszacca aszukanstwy praz abwiestki.

— U sieradu 12-ho marca u Wilni adbyŭsia tak nazwany „Dzień Skoraj Pomaczy“. U hety dzień pa wulicach Wilni pradawalisia zumyśla wydrukawanyja marki i hetkim sposobam zbiralisia achwiary na *Skoruju Pomacz*, katoraja raschodaŭ majeć ni mała, a trymajecca tolki z achwiaraŭ, bo za wyjezdy da chworych i na miejscy niszczaśliwych wypadkaŭ niczoha nie biare.

— **Akademija u Wilni**, jak piszuć nikatoryja hazety budzie nitolki duchoŭnaj, a buduć u jej tak sama addziety na katorych buduć wuczyć świeckich nawukaŭ. Hetkim paradkam jana pa czaści budzie zamieniać i uniwersytet, katoraho moŭna spadziejawacca wielmi nia skora.

— **Ni pawiaŭto**. Niejki A. Wisznieŭski ukraŭ na wilenskim wahzale u padaroŭnah Bohdanowa partamanietku ũ katoraj byŭ tolki bilet na prajezd u Wierŭbałowa, jaho zławili i ciapier akruŭny sud prysudziŭ złodzieja na hod turmy.

Lipniszki Wil. hub. 16-ho marca tutaka atkryli pacztowy addzieł.

Minsk. Huberskaŭja ziemiastraicielnaja komisija u skoraści atkryja ũ roznych miejscach huberni 28 fabryk dzieła wyrabu dachowak. Prajektujeć tak sama lekci i kursy ab budoŭli niharucznych budynkaŭ. Na ũsio hena komisija asyhnawała 100 tysiacz rubloŭ.

Mozyr Minsk. hub. Mozyrski pawiet moŭa chwalicca swajej pracaj u wajnie z pjanstwam. Uŭo raniej u kolki wołaściach hetaho pawietu schody pastanawili pazakrywać manapoli i szynki ũ hranicach henych wołaściej, a ciapier iznoŭ Lelczyckaja i Źaŭkoŭskaja wołaści pastanawili zrabieć tojeŭ u swaich miasteczkach i wioskach. Pamaŭy Boŭe dobrym ludziam u dobrej pracy.

Pieraŭyry Minsk. hub. Ihum. paw. U

Pieraŭyrskaŭ wołaści schod pastawiŭ zakryć usie szynki, a kab heta ni byŭo przyczynaj da patajnoha szynkawańnia pastanawili danosić ułaściem na taho, chtob adwaŭyusia zajmacca hetym.

Ihumen Min. hub. Praz niejki czas u pawietach Babrujskim i Ihumenskim abkradali i abdzarali narod banda ŭladziejau. Kolki dzion tamu Ihumenskaŭ palicii udaoŭsia arysztawać henu bandu ŭladziejau, znaszoŭsye ich hlinianku ũ lesie Paharelskim. Dwoch ŭladziejau zławili u tymŭze lesi, a inszych u wioscy Wozka, dzie znaszli ich u sielanskim humnie. Pry arysztawańni ŭladziei nidawalisia, a adzin uciekajuczy uskoczyŭ u prasieczynu na reczcy, ale i adtul jaho dostali i ũsich arysztywali dy pasadzili ũ turmu ũ Ihumeni.

Hrywa Witebsk. hub. Dynabursk. paw. Asesar hryŭski zamieszany ũ sprawie zwalniańnia nowabrancaŭ ad wajenszczyzny asudŭany na 6 miesiacaŭ u krepaś.

Nowahrudak Minsk. hub. Tutaka sudzili probaszczu z Połoneczki ks. Olszeŭskaho za ustrojstwo procesii biez pazwaleńnia palicii. Sud razwaŭyŭszy sprau apraŭdaŭ ks. Olszeŭskaho.

Dokszycy Min. hub. Abywateli horadu Dokszyc żywa starajucca ab załaŭeńni himnazii dla chłapcoŭ. Horad abicajeć dawać szto hod pa 300 rubloŭ zapamohi i daje plac pad himnaziju.

Biełastok Hrodz. hub. Tutaka bastawała czeiadŭ szwieckaja damahajuczyzia padbaŭki platy i aznaczeńnia raboczaj pary, dy ŭwiatkawańnia niadziel i ŭwiat.

Koŭna. Sałdatam zabaranili czytać usiakija hazety apocz czarnasociennaj hazety „Ziemszczyzna“ i h. „Litowskaŭja Ruś“.

Nowaaleksandrousk Kow. hub. Tutejszyje abywateli staralisia załaŭyć katalickaje tawarystwo dobraczynności, dyk ministerstwo ũnutranych spraŭ nidało na heta pazwaleńnia.

— U nikatorych miejscach Nowa-Aleksandroŭskaho pawietu pajawiloŭsia szmat waŭkoŭ.

— Na piaskawych ziemiach probujeć baranawać.

Szydłowa Kow. hub. Rosiensk. paw. Ad 1-ho marca adkryŭsia u Szydłowie pacztowa-telehrafny addzieł.

Warszawa. Na miejsce pamiorszaŭho nidaŭna jenarał-hubernatara warszaŭskaho naznaczany jenarał Źylińskij.

Nowoczerkask. Haradzkaŭja Uprawa wyznaczyla 55 dzisiacin ziamli dla haspadarskaho instytutu. dzie buduć wuczyć haspadarki kabiet.

Kremienczuh Pałtausk. hub. Na bierahu raki Dniepra ũ kancy lutaho naszli 4 harmaty z 17-ho stalecicia. Stali kapać bolejš i znaszli jeszczé 20 harmat. Kapać jé jeszczé.

Nowaja biełaruskaja knižka „Вянок“ zbornik wierszaŭ Maksima Bohdanowicza miž katorymi jość wierszy duža pieknyje, ale naahuł wierszy M. Bohdanowicza zrazumiéłyje tolki dla wuczonych i naczytannych ludziej.

Knižka maja 120 str. kasztujeć 50 k. Hłaŭny skłađ u Biełaruskaj kniharni Wilnia, Zawalnaja wul. № 7.

Wiestki z zahranicy.

Na Bałkanach nia hledziaczy na toje, szto Turcija ni zdawolena s pryczyny addańnia Hrecii wostrawaŭ, katorymi chaciełasia uładać jej usiožtyki zdajecca pa malenku ũsio uspakojecca.

U Albanii na skora robicca siaki taki paradak, dzie nia dzie pakazujecca nizdawaleńnia z kniazia Wida, napełna dzieła taho, szto jon chryścijanin i niemiec, a ũ Albanii żywuć pobacz chryścijan tak sama i mahometancy, katorem chaciełosiab, kab kniaź byŭ ichnaj wiery.

U Epiry paŭstańnie niczuć nie zmienšajecca. Bywajuć styczki z Albancami, katoryje zaŭsiody bywajuć pabity epircami.

Serbija. U prošlujy niadzielu u Kantantynopali padpisali akt zhody miž Turcijaj i Serbijaj. Tak sama padpisana ũžo zhoda miž Serbijaj i Baŭharyjaj i pasły hetych hasudarstwaŭ stali żyć serbski ũ baŭharskaj stalicy, a baŭharski u serbskaj.

Italija. Z kraju Cyrenajka ũ Afrycy danosiać, szto 2 tysiaczy arabaŭ napali na addzieł wojska italjanskaho. Bilisia praz kolki hadzin, pryczym araby byli pabity. Zabito z ich 260. Z wojska italjanskaho zabity 2 aficery i 43 sałdaty i raniany 9 aficeraŭ i 100 sałdataŭ.

Wenecija (U Italii). Parachod „Santa Elizabetha“ zderyŭsia z minanoscám, katory ũrezaŭsia ũ bok parachodu, a toj zarazše zatapiŭsia pry czym zhinuło kala 50 jechaŭszych ludziej, miž katorymi rasiéjjski wic-konsul Mierkinskij.

Japonija nidaŭna iznoŭ pierażyła straszenuju biadu strasiéńnie ziamli. Jano razwiarnuło kala 800 damoŭ i zhubiło na śmierć kala 150 asob. Aprocz taho zawaliłasia kapalnia, kala horadu Akita, a ũ jej zasypało kala 300 ludziej, katoryje napełna ũsie i zhinuć.

U Kitai szyrycca paŭstańnie proci ciapieraszniaho prawicielstwa. Na pieradzie paŭstańnia staŭ czaławiek, katoraho kitajcy zawuć Bielym Waŭkom. Kažuć szto heta razbojnik, katory z bandaj swajej napadaŭ nawat na cełyje horady, dy abbiraje bahaćcie ludziej. Jon wyrazaŭ usiu ludnaść horadu Luancu i spaliŭ h. Szuczeń, a ceły kraj Ho ran prymuszany płacić Bielamu Waŭku padatki i dawać ludziej niby ũ sałdaty. Na jaho pasłali cełuju dziawiziju piachoty i dźwie bryhady jazdy pad kamandoj jenarala Tu-an-czy-keja.

Prezydent Ju-an-szy-kaj abjawiŭ siabie daśmiertnym prazydentam z niahraniczanej ũłaścijaj.

Meksyk. Prezydent Huerta prymusam pazyczaje 15 milionaŭ na wajennyja patreby. Pazyczku hetu abicaja spłacić z adnarazowaho padatku ad usich dwa-rou, jakije jość u Meksyku.

Nasza haspadarka.

Jakich cialat i jak treba hadawać.

Ciapier czas taki, kali najbolejš ciełacca karowy dzieła hetaho treba wieđać koźnamu haspadaru, jak wybirać cialo dla choŭli i jak s takim wybranym cialom abchodzicca.

Prad usim treba wieđać, szto ad drenaj, niŭdałoj, ci nizdarowaj karowy niŭdałaje i niadobraje budzie i cialo dyk ad hetkaj karowy, kab cialo wydawałasia i pieknaje hadawać jaho nia treba, bo z jaho dobraj karowy nia budzie. Kali cialo majem hadawać na miasa abo da pracy (wała) tady treba hladzieć tolki, kab jano było zdarowaje i žyrkaje, ale kali majem hadawać dzieła małaka, to treba hladzieć kab matka cialaci była karowa małocznaja i baćka—byk, kab byŭ synam małocznaj karowy, dyk ad hetkich baćkoŭ ciałuszka wyhadujecca tak sama na karowu małocznuju, nia hledziaczy na toje, szto jana moźa być i niawialiczkaja i chudawataja, aby tolki zdarowaja.

Uwieś rost i prybyt budzia zależyć u buduczyni ad haspadara—jaki dahlad budzia mieć cialo. Pry karowi dzieržać moźna ũsiak; i tydzień i dziesiać dnioŭ i dźwie nadzieli, a niekataryje trymajuć až 5—6 tydniaŭ, heta ũžo za lisznia mnoha: najbolsz cialo trymać pry karowie dźwie niadzieli.

A hdzie dahlad cialaci moźa być dobry, to najlepsz adrazu cialo adsadzić;

tolki treba dać jamu wyssać sierku, pierszaja mleka ũ karowy; choć pa wioskach mnoha hdzie haspadyni zdaiwajuć pierszaju sierku, ali ũ hetym jany papaŭniajuć wialiki bład, bo hetuju sierku cialaci wyssać kanieczna treba woć dziela czaho: sierka wyczyszczaja kał s kiszok u cielaci, katory nabraŭsia jeszcze pirad radami. Paic ćielat nima normy, ali ũ kolkich sławach skažu, szto ũ naszych małych haspadarkach atsadziŭszy cialo ũ dźwie niadzieli paic treba z ruki adnym mlekam czatyry niadzieli i dawać awios, wadu i dobraja siena. Dobra byłob, kab awios krychu ũ młyńnie na tupy kamień pradzioreci kab lepsz cialaczy żywot trawiŭby. Pošla pajeŭnia mlekam možna paic pojlam z razwiedzianym mlekam niadziel sześć, a pošla i saŭsim možna kinuć paic tolki treba, kab zaŭsiody mleka i pojła była cjoplaja, świeżaja i nia kislaja. Ni dajuczy pojła, treba baczyć, kab zaŭsiody s padnosa ũ cilaci niwywodziŭsia awios, dobraje siena i wada.

Da aŭsa jeszcze treba dadawać pa adnej harbatniaj tożaczca na cialo kascianoj muki, na padkrapleńnie kaściej, abo dawać lizać krejdy ũ wialikich kuskoch i treba wypuszczać jak najczastiej na dwor pabiehać na jakija hadziny dźwie. Chleŭ dla cialat pawinien być cjopty widny i kab zaŭsiody ũ im było sucha. Dobra dahladannaje i trymannaje ũ czystacie cialo budzia raści i na 16—18 miesiacy pabydłuja, a pa acialeńni budzia mlecznaja karowa.

Jazep Szpet.

Zahadki.

21) Sutula, harbata, na silu bahata, sto kaniej taho ni pawiazuć, szto jana na harbie panyasieć.

22) Pakul żyŭ—ziamlu ryŭ, a jak pamior — u skoki paszoŭ.

Razhadki da № 10-ho.

19) Żuk czorny.

20) Pojas.

Prykazki.

Chto pracujeć, toj i majeć.

Chto szmarujeć, toj i jedzić.

Żarty.

Ci možna bicca.

Pan uderyŭ muzyka pa twary, dyk toj spakojna pytajecha:—A ci možna bicca?

Pan. Kali ty dostaŭ u mordu, dyk znaczyć možna!

Tady muzyk kali laśnie panu nazad, dyk až jon nahami nakryŭsia.

Swaja Poczta.

W-namu A-nku. Z listu karystajem, szczyra dziakujem i ab bolejš prosim.

W-namu ks. M. Paszkowiczu. Żadanyje N-ry wysyłam, za spryjańnie Biełarusu szczyra dziakujem.

Panu A. Szczesiulu. Kniżka ab pczolach kasztuje dwa załatyje. U jej znajdziecie szmat wielmi karysnych i ciekaŭnych reczaŭ. Na pierasyłku treba jeszcze 6 kap.

U proszłym tydni „Biełarus“ nia wyszaŭ s pryczyny zabastouki zecerau; uzamien jaho pry hetym № wysyłajecha usim czytaczom kniżka: „Niekoiki słou ab pakucie“.

U Minsku, Aleksandrauskaja wul. № 25 wychodzić ad paczatku 1914 h.

ЛУЧЫНКА

literaturna nawukowy miesiacznik Biełaruskaj maładzi.

Wychodzić kala 15-ho dnia koźnaho miesiaca kniżkami ad 32 da 48 stranic u koźnaj.

Kasztujeć na hod 2 rubli, na 6 mies. — 1 r., na 3 mies. — 50 k. asobnaja kniżka — 15 kap., s pierasyłkaj — 17 kap.

Drukujecca ruskimi literami.